

## رمضان المبارک میں کرنے والے کام

ہم رمضان المبارک کا استقبال کیسے کریں؟

اللہ تعالیٰ نے اس ماہ مبارک کو بہت سے خصائص و فضائل کی وجہ سے دوسرے مہینوں کے مقابلے میں ایک ممتاز مقام عطا کیا ہے جیسے:

☆ اس ماہ مبارک میں قرآن مجید کا نزول ہوا:

﴿شَهْرُ رَمَضَانَ الَّذِي أُنْزِلَ فِيهِ الْقُرْآنُ﴾ (البقرة: ۱۸۵/۲)

☆ اس کے عشرہ اخیر کی طلاق راتوں میں ایک قدر کی رات (شب قدر) ہوتی ہے جس میں اللہ کی عبادت ہزار مہینوں کی عبادت سے بہتر ہے: ﴿لِلَّهِ الْقَدْرُ خَيْرٌ مِّنْ أَلْفِ شَهْرٍ﴾ (القدر: ۳/۱۹)

”شب قدر“ ہزار مہینوں سے بہتر ہے ”ہزار مہینے“ ۸۳ سال اور ”۷ مہینے“ بنتے ہیں۔ عام طور پر ایک انسان کو اتنی عمر بھی نہیں ملتی۔ یہ امت مسلمہ پر اللہ کا کتنا بڑا احسان ہے کہ اس نے اسے اتنی فضیلت والی رات عطا کی۔

☆ رمضان کی ہر رات کو اللہ تعالیٰ اپنے بندوں کو جہنم سے آزادی عطا فرماتے ہیں۔

☆ اس میں جنت کے دروازے کھول دیئے جاتے ہیں اور جہنم کے دروازے بند کر دیئے جاتے ہیں۔

☆ سرکش شیاطین کو جکڑ دیا جاتا ہے۔

☆ اللہ تعالیٰ روزانہ جنت کو سوارتا اور مزین فرماتا ہے اور پھر جنت سے خطاب کر کے کہتا ہے کہ ”میرے نیک بندے اس ماہ میں اپنے گناہوں کی معافی مانگ کر اور مجھے راضی کر کے تیرے پاس آئیں گے۔“

☆ رمضان کی آخری رات میں روزے داروں کی مغفرت کروی جاتی ہے۔ اگر انہوں نے صحیح معنوں میں روزے رکھ کر ان کے تقاضوں کو پورا کیا ہو گا۔

☆ فرشتے، جب تک روزے دار روزہ افظار نہیں کر لیتے، ان کے حق میں رحمت و مغفرت کی دعائیں کرتے رہتے ہیں۔

رمضان المبارک میں کرنے والے کام

☆ روزے دار کے منہ کی بولا اللہ کے ہاں کستوری کی خوشبو سے زیادہ پاکیزہ اور خوشنگوار ہے۔

یہ اس مہینے کی چند خصوصیات اور فضیلتوں ہیں۔ اب ہمیں سوچنا ہے کہ ہم کیسے اس کا استقبال کریں؟ کیا ویسے ہی جیسے ہر مہینے کا استقبال ہم اللہ کی نافرمانیوں اور غفلت کیشیوں سے کرتے ہیں؟ یا اس انداز سے کہ ہم اس کی خصوصیات اور فضائل سے بہرہ و قرہ ہو سکیں؟ اور جنت میں داخلے کے اور جہنم سے آزادی کے مسخن ہو سکیں؟

اللہ کے نیک بندے اس کا استقبال اس طرح کرتے ہیں کہ غفلت کے پردے چاک کر دیتے ہیں اور بارگاہ الہی میں توبہ و استغفار کے ساتھ یہ عزم صادق کرتے ہیں کہ اللہ نے انہیں اس ماہ مبارک کی عظمتوں اور سعادتوں سے ایک مرتبہ پھر نوازا ہے تو ہم اس موقع کو غیرت سمجھتے ہوئے اس کی فضیلتوں حاصل کریں گے اور اپنے اوقات کو اللہ کی عبادت کرنے، اعمالی صالحہ بجالانے اور زیادہ سے زیادہ نیکیاں کیتے ہیں میں صرف کریں گے۔ اس لئے ضروری ہے کہ ہم یہ سمجھیں کہ اس مہینے کے کون سے وہ اعمالی صالحہ ہیں جن کی خصوصی فضیلت اور تاکید بیان کی گئی ہے۔

### رمضان المبارک کے خصوصی اعمال و وظائف

(۱) روزہ: ان میں سب سے اہم عمل، روزہ رکھنا ہے، نبی ﷺ نے فرمایا:

”کل عمل ابن آدم یضاعف الجنۃ عشر أمثالها إلى سبع مائة ضعف قال الله عزوجل: إِلَّا الصوم فلنَه لى وَأَنَا أَجْزِي بِهِ يَتَعَشَّثُ شهوتَه وَطعامَه (وَشرابَه) مِنْ أَجْلِي، للصائم فرحتان، فرحة عند فطره و فرحة عند لقاء ربِّه ولخلوف فم الصائم أطيب عند الله من دبح المسك“ (صحیح بخاری، باب فضل الصوم، رقم: ۱۸۹۳، مسلم باب فضل الصيام، رقم: ۱۶۵، ۱۶۳، واللفظ لمسلم)

”انسان جو بھی نیک عمل کرتا ہے، اس کا اجر اسے دس گناہ سے لے کر سات سو گناہک ملتا ہے۔ لیکن روزے کے بابت اللہ عزوجل فرماتا ہے کہ یہ عمل (چونکہ) خالص میرے لئے ہے، اس لئے میں ہی اس کی جزاوں گا۔ (کیونکہ) روزے دار صرف میری خاطر اپنی بخشی خواہش، کھانا اور پینا چھوڑتا ہے۔ روزے دارے کے لئے دو خوشیاں ہیں: ایک خوشی اسے روزہ کھولتے وقت حاصل ہوتی ہے اور دوسری خوشی اسے اس وقت حاصل ہو گی جب وہ اپنے رب سے ملے گا اور روزے دار کے منہ کی بولا اللہ کے ہاں کستوری کی خوشبو سے زیادہ پاکیزہ ہے۔“

ایک دوسری روایت میں نبی ﷺ نے فرمایا:

من قام رمضان إيماناً واحتساباً غفرله ماتقدم من ذنبه“ (صحیح بخاری، الصوم، باب من صام رمضان إيماناً واحتساباً ونیة رقم: ۱۹۰۱)

”جس نے رمضان کے روزے ایمان کے ساتھ اور ثواب کی نیت سے (یعنی اخلاص سے)

رکے تو اس کے پچھے گناہ معاف کر دیے جاتے ہیں۔“

یہ فضیلت اور اجر عظیم صرف کھانا پینا چھوڑ دینے سے حاصل نہیں ہو جائے گا، بلکہ اس کا مستحق لکھ رف وہ روزے دار ہو گا جو صحیح معنوں میں روزوں کے تقاضے بھی پورے کرے گا۔ جیسے جھوٹ سے، غنیمت سے، بد گوئی اور گالی گلوچ سے، دھوکہ فریب دینے سے اور اس قسم کی تمام بے ہو گیوں اور بد عملیوں سے بھی اجتناب کرے گا۔ اس لئے کہ فرمان نبوی ﷺ ہے:

”من لم يدع قول الزور والعمل به فليس لله حاجة في أن يدع طعامه وشرابه“

(صحیح بخاری: الصوم، باب من لم يدع قول الزور والعمل به رقم: ۱۹۰۳)

”جس نے جھوٹ بولنا اور جھوٹ پر عمل کرنا نہ چھوڑا، تو اللہ تعالیٰ کو کوئی حاجت نہیں کر یہ شخص اپنا کھانا پینا چھوڑے“ ..... اور فرمایا:

”الصيام جُنَاحٌ وإذا كان يوم صوم أحدكم فلا يرثث ولا يصخب فإن سأله أحده أو قاتله فليقل إني امرؤ صائم“

”روزہ ایک ڈھال ہے، جب تم میں سے کسی کا روزے کا دن ہو، تو وہ نہ دل گی کی باتیں کرے اور نہ شور و شغب۔ اگر کوئی اسے گالی دے یا لڑنے کی کوشش کرے تو (اس کو) کہہ دے کہ میں تو روزے دار ہوں۔“ (بخاری، رقم: ۱۹۰۳، مسلم رقم: ۱۱۵۱، باب رقم: ۳۰۰۲۹)

یعنی جس طرح ڈھال کے ذریعے سے انسان دشمن کے وار سے اپنا بچاؤ کرتا ہے۔ اسی طرح جو روزے دار روزے کی ڈھال سے اللہ کی تائیرمانی اور گناہوں سے بچے گا۔ گواہ کے لئے یہ روزہ جنم بے بچاؤ کے لئے ڈھال ثابت ہو گا۔ اس لئے جب ایک مسلمان روزہ رکھے، تو اس کے کانوں کا بھی روزہ جنم ہو، اس کی آنکھ کا بھی روزہ ہو، اس کی زبان کا بھی روزہ ہو اور اسی طرح اس کے دیگر اعضا و جوارح کا بھی روزہ ہو۔ یعنی اس کا کوئی بھی عضو اور جزا اللہ کی تائیرمانی میں استعمال نہ ہو اور اس کی روزے کی حالت اور غیر روزے کی حالت ایک جیسی نہ ہو بلکہ ان دونوں حالتوں اور دونوں میں فرق و احتیاز واضح اور نمایاں ہو۔

(۲) **قیام اللیل**: دوسرا عمل، قیام اللیل ہے۔ یعنی راتوں کو اللہ کی عبادت اور اس کی بارگاہ میں عجز و نیاز کا اٹھاہار کرنا۔ قرآن مجید میں اللہ تعالیٰ نے عباد ارجمن (رحمن کے بندوں) کی جو صفات بیان فرمائی ہیں، ان میں ایک یہ ہے:

»وَالَّذِينَ يَبْيَسُونَ لِرَبِّهِمْ سُجَّدًا وَقَيْنَاهُمْ (الفرقان: ۶۳، ۶۴)

”ان کی راتیں اپنے رب کی سامنے قیام و سجدہ میں گزرتی ہیں۔“

اور نبی ﷺ نے فرمایا:

”من قام رمضان إيماناً واحتساباً غفر له ما تقدم من ذنبه“ (صحیح بخاری، صلاة التراویح، باب فضل من قام رمضان، رقم ۲۰۰۹: مسلم صلاة

المسافرین، باب الترغیب فی قیام رمضان وہ التراویح رقم ۷۵۹  
”جس نے رمضان (کی راتوں) میں قیام کیا، ایمان کی حالت میں، ثوابت کی نیت  
(اخلاص) سے، تو اس کے چھپے گناہ معاف کر دیئے جائیں گے“

راتوں کا قیام نبی ﷺ کا بھی مستقل معمول تھا، صحابہ کرام اور تابعین عظام بھی اس کا خصوصی اہتمام فرماتے تھے اور ہر دور کے الیل مطہر و صلاح اور اصحاب بزہد و تقویٰ کا یہ امتیاز رہا ہے۔ خصوصاً رمضان المبارک میں اس کی بڑی اہمیت اور فضیلت ہے۔ رات کا یہ تیرا آخری پھر اس لئے بھی بڑی اہمیت رکھتا ہے کہ اس وقت اللہ تعالیٰ ہر روز آسمان دنیا پر نزوں فرماتا ہے اور الہ دنیا سے خطاب کر کے کہتا ہے:  
”کون ہے جو مجھ سے مانگے، تو میں اس کی دعا قبول کروں؟ کون ہے جو مجھ سے سوال کرے، تو میں اسکو عطا کروں؟ کون ہے جو مجھ سے مغفرت طلب کرے، تو میں اسے بخش دوں؟“  
”ینزل ربنا تبارک و تعالیٰ کل لیلۃ إلى سماء الدنيا حين يبغى ثُلث الليل  
الآخر، يقول من يدعونی فاستجيب له؟ من يسألنى فأعطيه؟ من يستغفرني  
فأغفر له“ (البخاری، کتاب التہجد، باب الدعاء والصلوة من آخر الليل، رقم: ۱۱۳۵)

### (۳) صدقہ و خیرات: تیرا عمل صدقہ و خیرات کرتا ہے۔ حضرت ابن عباس فرماتے ہیں

”کان رسول الله ﷺ أجواد الناس بالخير و كان أجواد ما يكون في شهر رمضان ..... فإذا لقيه جبريل كان رسول الله ﷺ أجواد بالخير من الربيع المرسلة“ (مسلم، الفضائل، باب الفضائل، رقم: ۱۲، رقم: ۲۲۰۸)

”رسول اللہ ﷺ بھلانی کے کاموں میں سب سے زیادہ سخاوت کرنے والے تھے اور آپ کی سب سے زیادہ سخاوت رمضان کے میئنے میں ہوتی تھی..... اس میئنے میں (قرآن کا دور کرنے کے لئے) آپ سے جب جبریل علیہ السلام ملتے، تو آپ کی سخاوت اتنی زیادہ اور اس طرح عام ہوتی جیسے تمہرہ ہوا ہوتی ہے، بلکہ اس سے بھی زیادہ“

اس سے معلوم ہوتا ہے کہ رمضان المبارک میں عام دنوں کے مقابلے میں صدقہ و خیرات کا زیادہ اہتمام کرنا چاہئے۔

صدقہ و خیرات کا مطلب ہے، اللہ کی رضا جوئی کے لئے فقراء و مساکین، بیانی و بیوگان اور معاشرے کے معدود اور بے سہار افراد کی ضروریات پر خرچ کرنا اور ان کی خبر گیری کرنا۔ بے لباسوں کو لباس پہنانا، بھوکوں کو غله فراہم کرنا، بیماروں کا علاج معالجه کرنا، تیموں اور بیواؤں کی سرپرستی کرنا، معدود روں کا سہارا بینا، مقرضوں کو قرض کے وجہ سے نجات دلادینا اور اس طرح کے دیگر افراد کے ساتھ تعاون و ہمدردی کرنا۔

سلف صالحین میں کھانا کھلانے کا ذوق و جذبہ بڑا عام تھا، اور یہ سلسلہ بھوکوں اور تنگ دستوں کو

ہی کھلانے تک مدد و نہ تھا، بلکہ دوست احباب اور نیک لوگوں کی دعوت کرنے کا بھی شوق فراواں تھا، اس لئے کہ اس سے آپس میں پیار و محبت میں اضافہ ہوتا ہے اور نیک لوگوں کی دعا نئیں حاصل ہوتی ہیں جن سے گھروں میں خیر و برکت کا نزول ہوتا ہے۔

**(۲) روزے کھلوانا:** ایک عمل روزے کھلوانا ہے۔ نبی ﷺ نے فرمایا:

”من فطر صائمًا كان له مثل أجره غير أنه لا ينقص من أجر الصائم شيئاً“

(ترمذی، الصوم، باب ماجاه فی فضل من فطر ..... رقم ۸۰۷)

”جس نے کسی روزے دار کاروزہ کھلوایا تو اس کو بھی روزے دار کی مثل اجر ملے گا، بغیر اس کے کہ اللہ روزے دار کے اجر میں کوئی کمی کرے“

ایک دوسری حدیث میں فرمایا:

”من فطر صائمًا أو جهز غازيا فله مثل أجره“ (صحیح الترغیب ۲۸۰۱)

”جس نے کسی روزے دار کاروزہ کھلوایا کسی مجاہد کو تیار کیا (سامان حرب دے کر) تو اس کے لئے بھی اس کی مثل اجر ہے“

**(۵) کثرت تلاوت:** قرآن کریم کا نزول رمضان المبارک میں ہوا، اس لئے قرآن کریم

کا نہایت گہرا تعلق رمضان المبارک سے ہے۔ بھی وجہ ہے کہ اس ماہ مبارک میں نبی اکرم ﷺ حضرت جبریل ائمہ علیہ السلام کے ساتھ قرآن کریم کا دور فرمایا کرتے تھے اور صحابہ و تابعین بھی اس ماہ میں کثرت سے قرآن کریم کی تلاوت کا اہتمام کرتے تھے، ان میں سے کوئی دس دن میں، کوئی سات دن اور کوئی تین دن میں قرآن ختم کر لیا کرتا تھا اور بعض کی بابت آتا ہے کہ وہ اس سے بھی کم مدت میں قرآن ختم کر لیتے تھے۔ بعض علماء نے کہا ہے کہ

”حدیث میں تین دن سے کم میں قرآن کریم ختم کرنے کی جو ممانعت ہے، اس کا تعلق

عام حالات و ایام سے ہے۔ فضیلت والے اوقات اور فضیلت والے مقالات اس سے مستثنی ہیں۔

یعنی ان اوقات اور مقالات میں تین دن سے کم میں قرآن مجید ختم کرنا جائز ہے۔ جیسے رمضان المبارک کے شب و روز، بالخصوص شب قدر ہے۔ یا جیسے کہ ہمارے چال جی یا عمرے کی نیت سے کوئی گیا ہو۔ ان اوقات اور مقالوں میں چونکہ انسان ذکر و عبادت کا کثرت سے اہتمام کرتا ہے، اس لئے کثرت تلاوت بھی مستحب ہے۔“

تاہم حدیث کے عموم کو ملحوظ رکھنا اور کسی بھی وقت یا جگہ کو اس سے مستثنی نہ کرنا، زیادہ صحیح ہے، توجہ اور اہتمام سے روزانہ دس پاروں کی تلاوت بھی کافی ہے، باقی اوقات میں انسان دوسری عبارات کا اہتمام کر سکتا ہے یا قرآن کریم کے مطالب و معانی کے سمجھنے میں صرف کر سکتا ہے۔ کیونکہ جس طرح تلاوت مستحب و مطلوب ہے، اسی طرح قرآن میں تدبر کرنا اور اس کے مطالب و معانی کو سمجھنا بھی

پسندیدہ اور امر مؤکد ہے۔

## (۶) تلاوت قرآن میں خوف و بکاء کی مطلوبیت: قرآن کریم کو

پڑھنے اور سننے وقت انسان پر خوف اور رفت کی کیفیت بھی طاری ہوئی چاہئے اور یہ اسی وقت ممکن ہے جب پڑھنے اور سننے والے مطالب و معانی سے بھی واقف ہوں۔ اسی لئے قرآن کو شعروں کی سی تیزی اور روانی سے پڑھنے کی ممانعت ہے، جس کا مطلب یہ ہے کہ قرآن کو محض تاریخ و قصص کی کتاب نہ سمجھا جائے بلکہ اسے کتاب بہادیت سمجھ کر پڑھا جائے، آیات و عدو و عید اور انذار و تبیہ پر غور کیا جائے، جہاں اللہ کی رحمت و مغفرت اور اس کی بشارتوں اور نعمتوں کا بیان ہے وہاں اللہ سے ان کا سوال کیا جائے اور جہاں اس کے انذار و تجویف اور عذاب و عید کا تذکرہ ہو، وہاں ان سے پناہ مانگی جائے۔ ہمارے اسلاف اس طرح غور و تدبر سے قرآن پڑھنے تو ان پر بعض دفعہ اسی کیفیت اور رفت طاری ہوتی کہ بار بار وہ ان آئیتوں کی تلاوت کرتے اور خوب بارگاہ الہی میں گزار گزاتے۔ اگر سننے والے بھی غور و تدبر سے نہیں تو ان پر بھی یہی کیفیت طاری ہوتی ہے۔

حدیث میں آتا ہے کہ ایک مرتبہ نبی ﷺ نے حضرت عبداللہ بن مسعودؓ سے فرمایا: قرأ علىَ مجھے قرآن پڑھ کر سناؤ۔ حضرت ابن مسعودؓ نے عرض کیا: "أقرأ عليك وعليك أُنزِل" "میں آپ کو پڑھ کر سناؤں؟ حالانکہ آپ پر تو قرآن نازل ہوا ہے" آپ نے فرمایا: "إني أحبت أن أسمعه من غيري" "میں اپنے علاوہ کسی اور سے سننا چاہتا ہوں" چنانچہ حضرت ابن مسعودؓ نے سورہ نساء پڑھنی شروع کر دی۔ جب وہ اس آیت پر پہنچے:

**﴿فَنَكِيت إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هُؤُلَاءِ شَهِيدًا﴾**

"اس وقت کیا حال ہو گا جب ہم ہرامت میں سے ایک گواہ حاضر کریں گے اور (اے محمد ﷺ!) ان سب پر آپ کو گواہ بنا کیں گے۔" (النساء، ۴۱، ۴)

تو آپ نے فرمایا: "حسبک" "بس کرو" حضرت ابن مسعودؓ فرماتے ہیں کہ میں نے رسول اللہ ﷺ کی طرف دیکھا تو آپ کی ونوں آنکھوں سے آنسو جاری تھے۔

(صحیح بخاری: تفسیر سورۃ النساء، رقم الحدیث، ۳۵۸۲)

نبی ﷺ اس طرح غور و تدبر سے قرآن پڑھنے اور اس سے اڑپذیر ہوتے کہ جن سورتوں میں قیامت کی ہولناکیوں کا بیان ہے آپ فرماتے ہیں کہ انہوں نے مجھے بڑھاپے سے پہلے بوڑھا کر دیا ہے: "شَيْبَتِنِي هُودٌ وَأَخْوَاتِهَا قَبْلَ الْمُشَيْبِ" (طبرانی کبیر، بوكال الصحیحة، رقم: ۹۰۵)

وسری روایت میں ہے:

"شَيْبَتِنِي هُودٌ وَالوَاقِعَةُ وَالْمَرْسَلَاتُ، وَعَمْ يَتَسَاءَلُونَ"

”مجھے سورہ ہود (اور اس جیسی دوسری سورتوں) سورہ واقعہ، مرسلات اور ”عم یتساء لون“ نے بوڑھا کر دیا ہے۔“ (ترمذی بحوالہ صحیح الجامع الصفیر ۶۹۲۱)

اللہ کے خوف سے ڈرنا اور روتنا، اللہ کو بہت محبوب ہے۔ ایک حدیث میں نبی ﷺ نے فرمایا:

”سات آدمیوں کو قیامت کے دن اللہ تعالیٰ اپنے سامنے میں جگہ عطا فرمائے گا، ان میں ایک وہ شخص ہو گا جس کی آنکھوں سے تہائی میں اللہ کے ذکر اور اس کی عظمت و بہیت کے تصور سے آنسو جاری ہو جائیں۔۔۔ رجل ذکر اللہ خالیا ففاضت عینہ“ (صحیح بخاری، الأذان، باب من جلس فی المسجد یتنظر الصلاة۔۔۔ رقم: ۶۶۰ و رقم: ۶۴۷۹)

ایک واقعہ نبی ﷺ نے بیان فرمایا کہ

”چھل امتوں میں ایک شخص تھا، اللہ نے اس کو مال و دولت سے نوازا تھا، لیکن وہ سمجھتا تھا کہ میں نے اس کا حق ادا نہیں کیا اور بہت گناہ کئے ہیں۔ چنانچہ موت کے وقت اس نے اپنے بیٹوں کو بلا کر وصیت کی کہ میری لاش جلا کر اس کی راکھ تیز ہو اسیں الا زاد بنا (بعض روایات میں ہے کہ سمندر میں پھینک دینا) چنانچہ اس کے بیٹوں نے ایسا ہی کیا۔ اللہ تعالیٰ نے اپنے حکم سے اس کے آجزا کو جمع کیا اور اس سے پوچھا: ”تو نے ایسا کیوں کیا؟“ اس نے کہا صرف تیرے خوف نے مجھے ایسا کرنے پر آمادہ کیا۔ تو اللہ تعالیٰ نے اسے معاف فرمادیا۔“

(صحیح بخاری: الراقان، رقم ۲۳۸۱۔ الانبیاء، رقم ۳۲۵۲۔ ۳۲۸۹۔ ۳۲۸۸)

بہر حال اللہ کا خوف اپنے دل میں پیدا کرنے کی سعی کرنی چاہئے اور اس کا ایک بہترین طریقہ یہ ہے کہ قرآن مجید کی تلاوت غور و تدبر سے کی جائے اور اس کے معانی و مطالب کو سمجھا جائے اور اللہ کی عظمت و جلالت کو قلب و ذہن میں مستحضر کیا جائے۔

(۷) اعتکاف: رمضان کی ایک خصوصی عبادت اعتکاف ہے۔ نبی اکرم ﷺ اس کا بھی خصوصی اہتمام فرماتے تھے۔ رمضان کے آخری دس دن، رات دن مسجد کے ایک گوشے میں گزارتے اور دنیوی معمولات اور تعلقات ختم فرمادیتے۔ نبی ﷺ اتنی پابندی سے اعتکاف فرماتے تھے کہ ایک مرتبہ آپ اعتکاف نہ بیٹھ سکے، تو آپ نے شوال کے آخری دس دن اعتکاف فرمایا: (صحیح بخاری) اور جس سال آپ کی وفات ہوئی، اس سال آپ نے رمضان میں دس دن کی بجائے ۲۰ دن اعتکاف فرمایا: (صحیح بخاری، الاعتكاف، رقم: ۲۰۳۳)

اعتکاف کے معنی ہیں ”جھک کر یکسوئی سے بیٹھ رہنا“ اس عبادت میں انسان صحیح معنوں میں سب سے کٹ کر اللہ کے گھر میں یکسوئی سے بیٹھ رہتا ہے۔ اس کی ساری توجہ اس امر پر مراکوز رہتی ہے کہ اللہ مجھ سے راضی ہو جائے۔ چنانچہ وہ اس گوشہ خلوت میں بیٹھ کر توبہ واستغفار کرتا ہے۔ نوافل پڑھتا ہے، ذکر و تلاوت کرتا ہے۔ دعا و التجا کرتا ہے اور یہ سارے ہی کام عبادات ہیں۔ اس اعتکار سے اعتکاف

- گواہ جموجمعہ عبادات ہے۔ اس موقع پر اعتکاف کے ضروری مسائل بھی سمجھ لینے مناسب ہیں:
- ☆ اس کا آغاز ۲۰ رمضان المبارک کی شام سے ہوتا ہے۔ معتکف مغرب سے پہلے مسجد میں آجائے اور صبح فجر کی نماز پڑھ کر مفتکف (جائے اعتکاف) میں داخل ہو۔
  - ☆ اس میں بلا ضرورت مسجد سے باہر جانے کی اجازت نہیں ہے۔
  - ☆ بیمار کی مراج پر سی، جنازے میں شرکت اور اس قسم کے دیگر رفاقتی اور معاشرتی امور میں حصہ لینے کی اجازت نہیں ہے۔
  - ☆ البتہ بیوی اکرم سنتی ہے، خاوند تک بالوں میں سکھی وغیرہ کر سکتی ہے۔ خاوند بھی اسے چھوڑنے کے لئے گھر تک جاسکتا ہے، اسی طرح کوئی انتظام نہ ہو اور گھر بھی قریب ہو تو اپنی ضروریات زندگی لینے کے لئے گھر جاسکتا ہے۔
  - ☆ غسل کرنے اور چارپائی استعمال کرنے کی بھی اجازت ہے۔
  - ☆ اعتکاف جامع مسجد میں کیا جائے، یعنی جہاں جمع کی نماز ہوتی ہو۔
  - ☆ عورتیں بھی اعتکاف بیٹھنے سنتی ہیں، لیکن ان کے لئے اعتکاف بیٹھنے کی جگہ مساجد ہی ہیں نہ کہ گھر۔ جیسا کہ بعض نہ بھی حلقوں میں گروں میں اعتکاف بیٹھنے کا سلسلہ ہے۔ نبی ﷺ کی ازدواج مطہرات بھی اعتکاف بیٹھتی رہی ہیں اور ان کے خیے مسجد نبوی میں ہی لگتے تھے، جیسا کہ صحیح بخاری میں وضاحت موجود ہے اور قرآن کریم کی آیت: (وَأَنْتُمْ عَاكِفُونَ فِي الْمَسَاجِدِ) (البقرة: ۱۸۷) سے بھی واضح ہے۔

اس لئے عورتوں کا گھروں میں اعتکاف بیٹھنے کا رواج بے اصل اور قرآن و حدیث کی تصریحات کے خلاف ہے۔ تاہم چونکہ یہ نفلی عبادت ہے، بنا بریں جب تک کسی مسجد میں عورتوں کے لئے الگ مستقل جگہ نہ ہو، جہاں مردوں کی آمد و رفت کا سلسلہ بالکل نہ ہو، اس وقت تک عورتوں کو مسجدوں میں اعتکاف نہیں بیٹھنا چاہئے۔

ایک نقہ اصول ہے ”درأ المفاسد أولی من جلب المصالح“ ”یعنی خرابیوں سے بچتا اور ان کے امکانات کو ٹالتا مصالح حاصل کرنے کے بہ نسبت، زیادہ ضروری ہے۔“ اس لئے جب تک کسی مسجد میں عورت کی عزت و آبرو محفوظ نہ ہو، وہاں اس کے لئے اعتکاف بیٹھنا مناسب نہیں۔

### لیلة القدر کی تلاش

لیلة القدر جس کی یہ فضیلت ہے کہ ایک رات ہزار مہینوں سے بہتر ہے، یہ بھی رمضان کے

آخری عشرے کی پانچ طاق راتوں میں سے کوئی ایک رات ہوتی ہے۔ اور اسے مغلی رکھنے میں بھی بھی نبی ﷺ نے اس کی فضیلت حاصل کرنے کے لئے پانچوں راتوں میں اللہ کی خوب عبادت کرے۔ نبی ﷺ نے اس کی فضیلت میں بیان فرمایا ہے:

”من قام ليلة القدر إيماناً واحتساباً غفر له ما تقدم من ذنبه“

”جس نے شبِ قدر میں قیام کیا (یعنی اللہ کی عبادت کی) اس کے پچھے گناہِ معاف کردیے جائیں گے“ (صحیح بخاری، باب فضل ليلة القدر، باب رقم: ۱، رقم: ۲۰۱۴)

اسی طرح نبی ﷺ نے اسے تلاش کرنے کی تاکید بھی فرمائی ہے۔ فرمایا:

”إِنَّمَا أُرِيتُ لِيَلَةَ الْقَدْرِ وَإِنَّمَا نَسِيَتُهَا (أَوْ أَنْسَيْتُهَا) فَالْتَّوْسُوهَا فِي الْعَشْرِ الْآخِرِ مِنْ كُلِّ وَتَرٍ“ (صحیح مسلم، الصیام، باب فضل ليلة القدر والحدث على عليها..... رقم: ۱۱۶۷)

”مجھے ليلة القدر دکھائی گئی تھی، لیکن (اب) اسے بھول گیا (یا مجھے بھلا دیا گیا) پس تم اسے رمضان کے آخری دنوں کی طاق راتوں میں تلاش کرو“

یعنی ان طاق راتوں میں خوب اللہ کی عبادت کرو، تاکہ تم ليلة القدر کی فضیلت پاسکو۔

### ليلة القدر کی خصوصی دعا

حضرت عائشہؓ فرماتی ہیں کہ میں نے رسول اللہ ﷺ سے پوچھا، اگر مجھے معلوم ہو جائے کہ یہ ليلة القدر ہے، تو میں کیا پڑھوں؟ آپؐ نے فرمایا: یہ دعا پڑھو:

”اللَّهُمَّ إِنْكَ عَفُوٌ تَحْبُّ الْعَفْوَ فَاغْفِّ عَنِّي“ (ترمذی، الدعوات، باب رقم: ۸۸، رقم: ۳۵۱۳)

”اے اللہ! تو یہت معاف کرنے والا ہے، معاف کرنا تجھے پنڈ ہے، پس تو مجھے معاف فرمادے“

### آخری عشرے میں نبی ﷺ کا معمول

یہ بات واضح ہے کہ رمضان کے آخری عشرے میں ہی اعتکاف کیا جاتا ہے اور اسی عشرے کی طاق راتوں میں سے ایک رات ليلة القدر بھی ہے، جس کی تلاش و جستجو میں ان راتوں کو قیام کرنے اور ذکر و عبادت میں رات گزارنے کی تاکید ہے۔ بھی وجہ ہے کہ نبی ﷺ اس عشرہ اخیر میں عبادت کے لئے خود بھی کمر کس لیتے اور اپنے گھروں کو بھی حکم دیتے۔ حضرت عائشہؓ فرماتی ہیں:

”إِذَا دَخَلَ الْعَشْرَ أَحْيَا اللَّيْلَ وَأَيْقَظَ أَهْلَهُ وَجَدَ وَشَدَ المَئْزَرَ“ (صحیح مسلم،

الصیام، الإعتکاف، باب الإجتہاد فی العشر الأواخر من رمضان رقم: ۱۱۷۴)

”رسول اللہ ﷺ کا معمول تھا کہ جب رمضان کا آخری عشرہ شروع ہوتا تو رات کا پیشتر

رمضان المبارک میں کرنے والے کام

## ۱۵۲

حصہ جاگ کر گزارتے اور اپنے گھروں کو بھی بیدار کرتے اور (عبادت میں) خوب محنت کرتے اور کمر کس لیجے"

ایک دوسری روایت میں حضرت عائشہؓ فرماتی ہیں:

"كان رسول الله ﷺ يجتهد في العشر الأواخر مالا يجتهد في غيره"

"رسول اللہ ﷺ آخری عشرے میں بھتی محنت کرتے تھے، اور دنوں میں اتنی محنت نہیں کرتے تھے" (حوالہ مذکور)

اس محنت اور کوشش سے مراد، ذکر و عبادت کی محنت اور کوشش ہے۔ اسلئے ہمیں بھی ان آخری دس دنوں میں اللہ کو راضی کرنے کیلئے ذکر و عبادت اور توبہ و استغفار کا خوب خوب اہتمام کرنا چاہیے۔

**رمضان المبارک میں عمرہ کرنا**

رمضان المبارک میں عمرہ کرنے کی بھی بڑی فضیلت ہے۔ نبی ﷺ نے ایک عورت سے فرمایا:

"فَإِذَا كَانَ رَمْضَانُ أَعْتَمْرِي فِيهِ فَإِنْ عُمْرَةٌ فِي رَمْضَانٍ حِجَّةٌ" (صحیح

بخاری، الحج، کتاب العمرۃ باب عمرۃ فی رمضان، رقم: ۱۷۸۲)

اور بخاری کی دوسری روایت میں یہ الفاظ ہیں:

"حجۃ مَعیٰ" (بخاری، فضائل المدينة رقم: ۱۸۲۶۳)

اس مقام پر اس عورت کا نام بھی اُم شان الصاریہ بیان کیا گیا ہے۔ آپ نے اس سے فرمایا:

"جب رمضان آئے تو اس میں عمرہ کرنا، اس لئے کہ رمضان میں عمرہ کرنا، حج کے یا میرے

ساتھ حج کے برابر ہے"

نبی ﷺ کا ایک معمول یہ بھی تھا کہ آپ اکثر فجر کی نماز پڑھ کر اپنے مصلی پر تشریف رکھتے

بیہاں تک کہ سورج خوب پڑھ آتا۔

"أَنَ النَّبِيُّ ﷺ كَانَ إِذَا صَلَى الْفَجْرَ جَلَسَ فِي مَصْلَاهٍ حَتَّى تَطْلُعَ الشَّمْسُ

حسناً" (صحیح مسلم، کتاب المساجد، باب فضل الجلوس فی مصلاہ بعد

الصَّبَحِ وَ فَضْلِ الْمَسَاجِدِ ۷ رقم: ۶۷۰)

ایک اور حدیث میں نبی ﷺ نے فرمایا:

"من صَلَى الْفَجْرَ فِي جَمَاعَةٍ ثُمَّ قَدِيدَرَ يَذْكُرُ اللَّهَ حَتَّى تَطْلُعَ الشَّمْسُ ثُمَّ صَلَى

رَكْعَتِينَ كَانَتْ لَهُ كَأْجُرٌ حِجَّةٌ وَ عُمْرَةٌ قَالَ: قَالَ رَسُولُ اللَّهِ ﷺ تَامَّةٌ تَامَّةٌ تَامَّةٌ"

(رواہ الترمذی، حسن البشیر فی تعليق المشكوة ۳۰۶، باب الذکر بعد الصلوة)

"جس نے فجر کی نماز جماعت کے ساتھ پڑھی، پھر (مسجد میں) بیٹھا اللہ کا ذکر کر تارہ"

یہاں تک کہ سورج نکل آیا، پھر اس نے دور کعت نماز پڑھی، تو اس کو ایک حج اور عمرے کی مثل اجر طے گا۔ رسول اللہ ﷺ نے فرمایا: پورے حج و عمرے کا، پورے حج و عمرے کا۔

یہ فضیلت عام ہے، رمضان اور غیر رمضان دونوں حالت میں مذکورہ دور کعتوں کی وہ فضیلت ہے جو اس میں بیان کی گئی ہے۔ اسے اعمالِ رمضان میں بیان کرنے کا مقصد یہ ہے کہ عام دونوں میں توجہ مسلمان کے لئے اس فضیلت کا حاصل کرنا مشکل ہے۔ تاہم رمضان میں، جب کہ نیکی کرنے کا جذبہ زیادہ قوی اور ثواب کا نے کا شوق فراواں ہوتا ہے، اس لئے رمضان میں تو یہ فضیلت حاصل کرنے کی کوشش ضرور کرنی چاہئے۔

### کثرتِ دعا کی ضرورت

قرآن مجید میں اللہ تعالیٰ نے رمضان المبارک کے احکام و مسائل کے درمیان دعا کی ترغیب بیان فرمائی ہے:

﴿وَإِذَا سَأَلَكُ عِبَادِي عَنِّي فَلَمَنِي قَرِيبٌ أَجِيبُ دَعْوَةَ الدَّاعِ إِذَا دَعَانِ فَلَيْسَتِجِيْبُوا لِيْ وَلَيُؤْمِنُوا بِي﴾ (البقرة: ۲/ ۱۸۶)

”جب میرے بندے آپ سے میری بابت پوچھیں، تو میں قریب ہوں، پکارنے والے کی پکار کو قول کرتا ہوں جب بھی وہ مجھ کو پکارے، لوگوں کو چاہئے کہ وہ بھی میری بات مانیں اور مجھ پر ایمان لایں“

اس سے علماء اور مفسرین نے استدلال کیا ہے کہ اس انداز بیان سے اللہ تعالیٰ کی یہ فضا معلوم ہوتی ہے کہ رمضان المبارک میں دعاؤں کا بھی خصوصی اہتمام کیا جائے، کیونکہ روزہ ایک تو اخلاصی عمل کا بہترین نمونہ ہے، دوسرے، روزے کی حالت میں انسان نیکیاں بھی زیادہ سے زیادہ کرتا ہے، راتوں کو اٹھ کر اللہ کی عبادت کرتا اور توبہ و استغفار بھی کرتا ہے اور یہ سارے عمل انسان کو اللہ کے قریب کرنے والے ہیں۔

اس لئے اس میں میں اللہ تعالیٰ سے دعائیں بھی خوب کی جائیں، خصوصاً افطاری کے وقت اور رات کے آخری پھر میں، جب اللہ تعالیٰ خود آسمان دنیا پر نزول فرمائے لوگوں سے کہتا ہے کہ مجھ سے مانگو، میں تمہاری دعائیں قبول کروں گا۔ تاہم قبولیتِ دعا کے لئے ضروری ہے کہ دعا کے آداب و شرائط کا بھی اہتمام کیا جائے جیسے:

(۱) اللہ کی حمد و شنا اور نبی ﷺ پر درود کا اہتمام۔

(۲) حضور قلب اور خشوع کا اظہار۔

(۳) اللہ کی ذات پر اعتماد و یقین۔

(۴) تسلیل و سکرار سے دعا کرنا اور جلد بازی سے گرین۔

(۵) صرف طالبِ کمالی پر قناعت اور حرام کمالی سے اجتناب وغیرہ۔

اس سلسلے میں چند ارشادات ملاحظہ ہوں۔ نبی ﷺ نے فرمایا:

”ادعوا الله وأنتم موقنون بالإجابة واعلموا أن الله لا يستجيب دعاء من

قلب غافلٍ لاإ“ (ترمذی)

”الله سے اس طرح دعا کر دکر جسمیں یہ یقین ہو کہ وہ ضرور دعا قبول فرمائے گا اور یہ بھی جان لو کہ اللہ تعالیٰ غافل، بے پرواں سے نکلی ہوئی دعا قبول نہیں فرماتا“

ایک اور حدیث میں فرمایا:

”لا يقولن أحدكم اللهم اغفرلي إن شئت اللهم ارحمنى إن شئت، ليعلم

المسألة فإنه لا مستكره له“ (صحیح بخاری، الدعوات رقم: ۶۳۹ ..... مسلم،

كتاب الذكر و الدعاء رقم: ۲۶۷۹)

”جب تم میں سے کوئی دعا کرے، تو اس طرح دعا نہ کرے: ”اے اللہ اگر تو چاہے تو مجھے معاف کر دے، اگر تو چاہے تو حرم فرمًا“ بلکہ پورے یقین، اذعان اور إلحاح و اصرار سے دعا کرے، اس لئے کہ اسے کوئی مجبور کرنے والا نہیں“

ایک اور حدیث میں فرمایا:

”لا يزال يستجاب للعبد ما لم يدعُ بإثم أو قطيبة رحم مالم يستعمل قيل

يا رسول الله ما الاستعمال، قال يقول قد دعوت، وقد دعوت، فلم آرَ يستجيب

لِي، فيستحسن عند ذلك و يدع الدعاء“ (صحیح بخاری، الدعوات، باب ۱۲

رقم: ۶۳۴، صحيح مسلم، الذکر والدعا، باب رقم ۲۵ رقم: ۲۷۳۵، واللفظ لمسلم)

”بندے کی دعا ہمیشہ قبول ہوتی ہے، جب تک وہ گناہ یا قطع رحمی کی دعا نہ ہو اور جلد بازی

بھی نہ کی جائے۔ پوچھا کیا: اے اللہ کے رسول! جلد بازی کا مطلب کیا ہے؟ آپ نے فرمایا: وہ کہتا

ہے، میں نے دعا کی اور بار بار دعا کی۔ لیکن ایسا نظر آتا ہے کہ میری دعا قبول نہیں ہوئی۔ چنانچہ

اس کے نتیجے میں وہ سست اور مایوس ہو جاتا اور دعا کرنا چھوڑ بیٹھتا ہے۔“

نبی ﷺ نے ایک آدمی کا ذکر فرمایا جو لباس فر کرتا ہے، پر اگنڈہ حال، گرد و غبار میں آٹا ہوا پہنچنے والے کا طرف پاندہ کرتا اور کہتا ہے:

”يارب يا رب! اومطعمه حرام و مشتبهه حرام و ملبسه حرام و غذى بالحرام

فأئنى يستجاب لذلك“ (صحیح مسلم، الزکاة، باب قبول الصدقة من الكسب

الطيب و تربيتها رقم: (۱۰۱۵)

”اے رب اے رب اکرتے ہوئے دعا کرتا ہے، حالانکہ اس کا کھانا حرام کا ہے، اس کا بھی حرام کا ہے اور اس کا لباس بھی حرام کا ہے، حرام کی نذر اور اس کی خوارک ہے، تو ایسے شخص کی دعا کیوں نکر قبول ہو سکتی ہے؟“

ذکورہ احادیث سے ان آداب و شرائط کی وضاحت ہو جاتی ہے جو اس عنوان کے آغاز میں بیان کئے گئے ہیں۔ ان آداب و شرائط کو لمحو نظر کھٹے ہوئے دعا کی جائے تو یقیناً وہ دعاقبول ہوتی ہے یا اس کے عوض کچھ اور فوائد انسان کو حاصل ہو جاتے ہیں۔ جیسے ایک حدیث میں نبی ﷺ نے فرمایا:

”ما من مسلم یدعو بدعوة ليس فيها إثم ولا قطيبة رحم إلا أعطاه الله بها إحدى ثلث، إما أن تعجل له دعوته وإما أن يدخلها له في الآخرة وإنما أن يصرف عنه من السوء مثلها قالوا إذن نكثُر، قال: الله أكثَر“ (رواه أحمد)

”جو مسلمان بھی کوئی دعا کرتا ہے۔ بشرطیکہ وہ گناہ اور قطع رحمی کی نہ ہو تو اللہ تعالیٰ اسے دعا کی وجہ سے تین چیزوں میں سے ایک چیز ضرور عطا کرتا ہے، یا تو فی الفور اس کی دعا قبول کر لی جاتی ہے، یا اس کے لئے ذخیرہ آخرت بتادیا جاتا ہے یا اس سے اس کی مثل اس کو پہنچنے والی برائی کو دور کر دیا جاتا ہے۔ یہ سن کر صحابہؓ نے کہا: تب توہم خوب دعائیں کیا کریں گے۔ آپ نے فرمایا: اللہ کے پاس بھی بہت خزانے ہیں۔“

### ایک دوسرے کے حق میں غائبانہ دعا کی فضیلت

انسان کو صرف اپنے لئے ہی دعا نہیں کرنی چاہئے، بلکہ اپنے دوست احباب اور خویش و اقارب کے حق میں پر خلوص دعائیں کرنی چاہئیں۔ نبی ﷺ نے فرمایا:

”دعوة المرء المسلم لأخيه بظهر الغيب مستجابة، عند رأسه ملك موكل، كلما دعا لأخيه بخير قال الملك الموكل به آمين، ولك بمثل“ (مسلم، کتاب الذکر والدعا۔۔۔ باب فضل الدعا، بظاهر الغيب، رقم: ۲۷۳۳)

”مسلمان کی اپنے (مسلمان) بھائی کے حق میں غائبانہ دعا قبول ہوتی ہے۔ اس کے سر پر ایک مقررہ فرشتہ ہوتا ہے، جب بھی وہ اپنے بھائی کے لئے دعائے خیر کرتا ہے، تو اس پر مقررہ فرشتہ کہتا ہے: ”آمين (اے اللہ! اس کی دعا قبول فرمائی) اور اللہ تجھے بھی اس کی مثل دے۔“

### بد دعا دینے سے اجتناب کیا جائے!

انسان فطرہ کمزور اور جلد باز ہے، اس لئے جب وہ کسی سے ٹکک آ جاتا ہے تو فوراً بد دعائیں دینی شروع کر دیتا ہے حتیٰ کہ اپنی اولاد کو اور اپنے آپ کو بھی بد دعائیں دینے سے گریز نہیں کرتا۔ اس لئے

نبی ﷺ نے فرمایا:

لَا تَدْعُوا عَلَى أَنفُسِكُمْ وَلَا تَدْعُوا عَلَى أَوْلَادِكُمْ، وَلَا تَدْعُوا عَلَى أَمْوَالِكُمْ،  
لَا تَوَافِقُوا مِنَ اللَّهِ سَاعَةً يَسْأَلُونَ فِيهَا عَطَاءَهُ فَيُسْتَجِيبُ لَكُمْ

”اپنے لئے بددعا نہ کرو، اپنی اولاد کے لئے بددعا نہ کرو، اپنے مال و کاروبار کے لئے  
بدعا نہ کرو، کہیں ایسا نہ ہو کہ تمہاری بددعا اسی گھری کے موافق ہو جائے جس میں اللہ تعالیٰ  
انسان کو وہ کچھ عطا فرمادیتا ہے جس کا وہ سوال کرتا ہے، اور یوں وہ تمہاری بددعا میں تمہارے ہی  
حق میں قبول کر لی جائیں“ (صحیح مسلم، کتاب الزهد والرقائق، رقم: ۳۰۰۹)

### مظلوم کی آہ سے بچو!

یہ بھی ضروری ہے کہ مسلمان، دوسرے مسلمان بلکہ کسی بھی انسان پر ظلم نہ کرے۔ اس لئے  
کہ مظلوم کی بددعا فوراً عرش پر پہنچتی ہے۔ نبی ﷺ نے فرمایا:

”اتق دعوة المظلوم فانه ليس بينها وبين الله حجاب“ (بخاری، الزکاة،  
باب أخذ الصدقة من الأغنياء، رقم: ۱۴۹۶، مسلم، رقم: ۲۹)

”مظلوم کی بددعا سے بچو، اس لئے کہ اس کے اور اللہ کے درمیان کوئی آڑ نہیں ہوتی“

### حق تلفیوں کا ازالہ اور گناہوں سے اجتناب کریں!

یہ مہینہ توبہ و استغفار اور اللہ کی رحمت و مغفرت کا مہینہ ہے۔ یعنی اس میں ایک مسلمان کثرت  
سے توبہ و استغفار کرتا ہے، اور توبہ و استغفار سے حقوق اللہ میں روا رکھی گئی کوتاہیاں تو شاید اللہ معاف  
فرمادے لیکن حقوق العباد سے متعلق کوتاہیاں اس وقت تک معاف نہیں ہوں گی، جب تک دنیا میں ان  
کا ازالہ نہ کر لیا جائے۔ مثلاً کسی کا حق غصب کیا ہے تو اسے واپس کیا جائے۔ کسی کو سب و شتم یا الزام و  
بہتان کا نشانہ بنا لیا ہے تو اس سے معافی مانگ کر اسے راضی کیا جائے، کسی کی زمین یا کوئی اور جائزیاد ہتھیاری  
ہے تو وہ اسے لوٹا دے۔ جب تک ایک مسلمان اس طرح تلاذی اور ازالہ نہیں کرے گا، اس کی توبہ کی  
کوئی حیثیت نہیں۔ اسی طرح وہ کسی اور معاملے میں اللہ کی نافرمانیوں کا ارتکاب کر رہا ہے۔ مثلاً رہشت  
لیتا ہے، سود کھاتا ہے، حرام اور ناجائز چیزوں کا کاروبار کرتا ہے، یا کاروبار میں جھوٹ اور دھوکے سے کام  
لیتا ہے، توجہ تک ان گناہوں اور حرکتوں سے بھی انسان باز نہیں آئے گا، اس کی توبے ممکن اور مذاق ہے  
اسی طرح اس مہینے میں یقیناً اللہ کی رحمت و مغفرت عام ہوتی ہے۔ لیکن اس کے متعلق وہی  
موضع قرار پاتے ہیں جنہوں نے گناہوں کو ترک کر کے اور حقوق العباد ادا کر کے خالص توبہ کر لی ہوتی  
ہے۔ دوسرے لوگ تو اس مہینے میں بھی رحمت و مغفرت الہی سے محروم رہ سکتے ہیں۔

اپنے دلوں کو باہمی بغض و عناد سے پاک کریں!

اللہ کی رحمت و مغفرت کا مستحق بننے کے لئے یہ بھی ضروری ہے کہ ہم آپس میں اپنے دلوں کو ایک دوسرے کی بابت بغض و عناد سے پاک کریں، قطع رحمی سے احتساب کریں اور اگر ایک دوسرے سے دینی معاملات کی وجہ سے بول چال بند کی ہوئی ہے تو آپس میں تعلقات بحال کریں۔ ورنہ یہ قطع رحمی، ترک تعلق اور باہمی بغض و عناد بھی مغفرت الہی سے محرومی کا باعث بن سکتا ہے۔ حدیث میں آتا ہے کہ رسول اللہ ﷺ نے فرمایا:

”تفتح أبواب الجنة يوم الإثنين ويوم الخميس فيففر لكل عبد لا يشرك بالله شيئاً إلا رجلاً كانت بينه وبين أخيه شحنة فيقال أنظروا هذين حتى يصطلحا، أنظروا هذين حتى يصطلحا، أنظروا هذين حتى يصطلحا“ (صحیح مسلم، کتاب البر والصلة والآداب، باب النهي عن الشحنة والتهاجر)

”پیر اور جعرات کے دن جنت کے دروازے کھول دیئے جاتے ہیں اور ہر اس بندے کو معاف کر دیا جاتا ہے جو اللہ کے ساتھ کسی کوشش کی نہیں تھرہا تا، سوائے اس آدمی کے کہ اس کے بھائی کے درمیان دشمنی اور بغض ہو۔ ان کی بابت کہا جاتا ہے کہ جب تک یہ باہم صلح نہ کر لیں اس وقت تک ان کی مغفرت کے معاملے کو مؤخر کرو۔ صلح کرنے تک ان کے معاملے کو مؤخر کرو۔ ان کے باہم صلح کرنے تک ان کے معاملے کو مؤخر کرو“  
اس حدیث سے اندازہ لگایا جاسکتا ہے کہ آپس میں بغض و عناد اور ترک تعلق کتنا برا جرم ہے۔ اور یہی وجہ ہے کہ نبی ﷺ نے تین دن سے زیادہ بول چال بند رکھنے اور تعلق ترک کرنے رکھنے کی اجازت نہیں دی ہے۔ چنانچہ ایک حدیث میں فرمایا:

”لا يحل لمسلم أن يهجر أخيه فوق ثلاث، فمن هاجر فوق ثلاث فمات دخل النار“ (رواہ أحمد و أبو داود و قال الألباني، إسناده صحيح تعليق المشكوفة ١٤٠٠، ٣)

”کسی مسلمان کے لئے جائز نہیں ہے کہ وہ اپنے کسی بھائی سے تین دن سے زیادہ تعلق منقطع کرے رکھے اور جس نے تین دن سے زیادہ تعلق توڑے رکھا اور اسی حال میں اس کو موت آگئی، تو وہ جیہنی ہے“

اسی طرح قطع رحمی کا جرم ہے یعنی رشتے داروں سے رشتے ناطے توزیلیتا، ان سے بدسلوکی کرنا

اور ان سے تعلق قائم نہ رکھنا۔ ایسے شخص کے بارے میں رسول اللہ ﷺ نے فرمایا:

”لا يدخل الجنة قاطع رحم“ ”قطع رحمی کرنے والا جنت میں نہیں جائے گا“

(صحیح مسلم، البر والصلة، باب صلة الرحم..... رقم: ٢٥٥٦)

اللہ تعالیٰ ہمیں ان تمام اعمال سے بچائے جو جنت میں جانے سے رکاوٹ بن سکتے ہیں اور ایسے

اعمال کرنے کی توفیق سے نوازے جو ہمیں رحمت و مغفرت الہی کا مستحق بنادیں۔ آمین! ☆☆☆